

2026.06.30 அன்று இடம்பெற்ற அமைச்சரவைக் கூட்டத்தில் எட்டப்பட்ட முடிவுகள்

01. பேருந்துக் கட்டணங்களைத் திருத்தம் செய்தல்

தற்போது நடைமுறையிலுள்ள பேருந்துக் கட்டணக் கொள்கைக்கமைய தேசிய போக்குவரத்து ஆணைக்குழுவால் ஒவ்வொரு ஆண்டும் யூலை மாதம் 01 ஆம் திகதி பேருந்துக் கட்டணத் திருத்தம் வெளியிடப்படல் வேண்டும். அதற்கமைய, 2026 ஆம் ஆண்டில் பெப்ரவரி மாதம் தொடக்கம் மத்தியகிழக்குப் பிராந்தியத்தில் நிலவி வருகின்ற போர்ச் சூழலால் எரிபொருள் விலையில் தொடர்ந்து ஏற்பட்டு வருகின்ற தளம்பல்கள் மற்றும் அதனால் ஏற்பட்டுள்ள பேருந்து இயக்கச் செலவுகள், தற்போது பயன்படுத்தப்படும் பேருந்து உதிரிப்பாகங்கள், அமெரிக்க டொலரில் ஏற்பட்டுள்ள தளம்பல்களால் பேருந்து உதிரிப்பாகங்களின் விலைகளில் ஏற்படும் தாக்கங்கள், அதிவேக நெடுஞ்சாலைகளில் இயங்குகின்ற பேருந்துகள் மற்றும் அண்மையில் அறிமுகப்படுத்தப்பட்டுள்ள தாழ்மிதிபலகை கொண்ட லங்கா மெட்ரோ ரான்ஸ்சிற் பிறைவெட் லிமிட்டட் இன் கீழ் இயங்குகின்ற பேருந்துகள் போன்ற விடயங்களைக் கருத்தில் கொண்டு, பொதுமக்களுக்கு தொடர்ச்சியான சேவைகளை வழங்குவதற்காகவும் மற்றும் பேருந்து தொழிற்துறையைப் பாதுகாப்பதையும் கருத்தில் கொண்டு, தற்போது காணப்படுகின்ற பேருந்துக் கட்டண சூத்திரம் (செலவுச் சுட்டி) மற்றும் கட்டணக் கட்டமைப்பை இற்றைப்படுத்தல், திருத்தம் செய்வதற்கான விதப்புரைகளைச் சமர்ப்பிப்பதற்காக குழுவொன்று நியமிப்பதற்காக தேசிய போக்குவரத்து ஆணைக்குழுவால் குழுவொன்று நியமிக்கப்பட்டுள்ளது. குறித்த குழுவால் சமர்ப்பிக்கப்பட்டுள்ள விதப்புரைகளுக்கமைய, 2026.06.30 ஆம் திகதி தொடக்கம் நடைமுறைக்கு வரும் வகையில் மேற்கொள்ளப்பட்டுள்ள எரிபொருள் விலை திருத்தத்தைக் கருத்தில் கொண்டு, தேசிய போக்குவரத்து ஆணைக்குழு பேருந்துக் கட்டணத்தைத் திருத்தம் செய்வதற்காக போக்குவரத்து, நெடுஞ்சாலைகள் மற்றும் நகர அபிவிருத்தி அமைச்சர் அவர்கள் சமர்ப்பித்துள்ள யோசனைக்கு அமைச்சரவை அங்கீகாரம் வழங்கியுள்ளது.

02. ஹொரன மாவட்ட பொது மருத்துவமனையை சுகாதாரம் மற்றும் வெகுசன ஊடக அமைச்சின் கீழ் கொண்டு வரல்

ஆதார வைத்தியசாலையாக இயங்கி வந்த ஹொரன வைத்தியசாலை 2022.06.03 அன்று மாவட்ட பொது மருத்துவமனையாக தரமுயர்த்தப்பட்டுள்ளதுடன், தற்போது மேல்மாகாண சபையின் கீழ் நிர்வகிக்கப்பட்டு வருகின்றது. தற்போது இம்மருத்துவமனையில் 544 மொத்த நோயாளர் கட்டிடங்கள் காணப்படுவதுடன், அங்கீகரிக்கப்பட்டுள்ள பணிக் குழுமினர் 739 பேர் ஆவர். ஹொரன பிரதேசம் மற்றும் அதனை அண்டியுள்ள களுத்துறை, கொழும்பு மற்றும் இரத்தினபுரி மாவட்டத்தின் பிரதேசங்களை உள்ளடக்கி மத்தியமயப்படுத்தப்பட்டு அமைந்துள்ள இவ்வைத்தியசாலை மூலம் கிட்டத்தட்ட பத்து இலட்சம் மக்களுக்கு சுகாதார சேவைகளை வழங்கி வருகின்றது. மாவட்ட பொது மருத்துவமனையாக முன்றாம்நிலை சிகிச்சை சேவைகளை வழங்குவதற்குரிய வசதிகள் மற்றும் மனித வளங்களை அதிகரிக்க வேண்டிய தேவைக்கமைய, குறித்த மருத்துவமனையை சுகாதாரம் மற்றும் வெகுசன ஊடக அமைச்சின் கீழ் பாரப்படுத்துவது பொருத்தமானதெனக் கண்டறியப்பட்டுள்ளது. அதற்காக, மேல்மாகாண கௌரவ ஆளுநர் அவர்களின் உடன்பாடு கிடைக்கப் பெற்றுள்ளது. அதற்கமைய, அனைத்து பௌதீக மற்றும் நிதிச் சொத்துக்கள் உள்ளடங்கலாக ஹொரன மாவட்ட வைத்தியசாலையை சுகாதாரம் மற்றும் வெகுசன ஊடக அமைச்சுக்குப் பாரப்படுத்துவதற்கு சுகாதாரம் மற்றும் வெகுசன ஊடக அமைச்சர் அவர்கள் சமர்ப்பித்துள்ள யோசனைக்கு அமைச்சரவை அங்கீகாரம் வழங்கியுள்ளது.

03. 2027 ஆம் ஆண்டுக்குத் தெரிவு செய்யப்பட்டுள்ள பாடசாலை மாணவர்கள், பிரிவெனாக்களில் துறவு நிலை: துறவு நிலையில்லாத மாணவர்களுக்கு பாதணிகள் வழங்கும் வேலைத்திட்டம்

தெரிவு செய்யப்பட்டுள்ள பாடசாலை மாணவர்கள், பிரிவெனாக்களில் துறவு நிலை: துறவு நிலையில்லாத மாணவர்களுக்கு ஒருசோடி பாதணியை வழங்கும் வேலைத்திட்டம் 2026 ஆம் ஆண்டில் இரண்டு முறைகளின் கீழ் மொத்த பாடசாலை மற்றும் பிரிவெனா மாணவர்கள் 836,571 பேரை உள்ளடக்கி அமுல்படுத்தப்பட்டுள்ளது. 2027 ஆம் ஆண்டுக்கான ஒரு சோடி பாதணி வழங்குதல் வேலைத்திட்டம் 2026 மூன்றாம் பாடசாலைத் தவணை முடிவடையும் போது பூர்த்தி செய்வதற்குத் திட்டமிடப்பட்டுள்ளது. அதற்கமைய, கல்வி, உயர்கல்வி மற்றும் தொழிற்கல்வி அமைச்சராக கௌரவ பிரதமர் அவர்கள் சமர்ப்பித்துள்ள யோசனையைக் கருத்தில் கொண்டு, 2026 ஆம் ஆண்டில் அமுல்படுத்தப்பட்டுள்ள முறையின் முன்னேற்றத்தை அடிப்படையாகக் கொண்டு, மேல்மாகாணம், தென் மாகாணம், சப்பிரகமுவ மாகாணம், கிழக்கு மாகாணம் மற்றும் வடமேல் மாகாணங்களிலுள்ள உள்ளூர் பாதணி உற்பத்தியாளர்கள் பாடசாலைகளுக்கே கொண்டு வந்து வழங்கி பாதணிகளைக் கொள்வனவு செய்வதற்கும், மத்திய மாகாணம், வடக்கு மாகாணம் மற்றும் ஊவா மாகாணங்களுக்கு அந்தந்த சந்தைகளில் பாதணிகளைக் கொள்வனவு செய்வதற்கும், தேர்ந்தெடுக்கப்படும் பாடசாலை மாணவர்கள், பிரிவெனாக்களிலுள்ள துறவு நிலை மாணவர்கள் மற்றும் துறவு நிலையில்லாத மாணவர்கள் ஒவ்வொருவருக்கும் 3,000.- பெறுமதியான பரிசுச்சீட்டொன்றை வழங்கி இவ்வேலைத்திட்டத்தை அமுல்படுத்துவதற்கு அமைச்சரவை அங்கீகாரம் வழங்கியுள்ளது.

04. இலங்கை வங்கிக்கு புதிய பிரதான வங்கி முறைமையை (ஊழசந டியமெபெ ஞலளவநஅ) நிறுவுவதற்கான பெறுகை

இலங்கை வங்கியில் தற்போதுள்ள பிரதான வங்கி முறைமையான ஐவெநசயெவழையெட ஊழஅசநாநளெளந டியமெபெ ஞலளவநஅ, வெளிநாடுகளிலுள்ள இவ்வங்கிக் கிளைகள் உள்ளிட்ட தனிப்பட்ட வங்கி வர்த்தகம் (சுநவயடை) மற்றும் நிறுவன (ஊழசியசயவந) வங்கி வர்த்தகத்தில் இம்முறைமை 22 ஆண்டுகள் பயன்படுத்தப்பட்டு வருகின்றது. இம்முறைமையில் காணப்படுகின்ற பல விசேட அம்சங்கள் மற்றும் செயற்பாடுகளை அடிப்படையாகக் கொண்ட தொழிநுட்பமானது சமகால வங்கி நடவடிக்கைகளில் கேள்விகளைப் பூர்த்தி செய்வதற்குப் போதுமானதாக இல்லையெயெனக் கண்டறியப்பட்டுள்ளது. அதனால், இவ்வங்கியின் முறைமையை மேலும் மேம்படுத்துவதற்குப் பதிலாக பிரதான வங்கி முறைமையொன்றை தாபிப்பதற்கு முன்மொழியப்பட்டுள்ள விதப்புரைகள் இலங்கை வங்கியின் பணிப்பாளர் சபையால் அங்கீகாரம் வழங்கப்பட்டுள்ளது. அதற்கமைய, இலங்கை வங்கியின் நிதியைப் பயன்படுத்தி 10 மில்லியன் அமெரிக்க டொலர் மதிப்பீட்டுச் செலவில் 05 ஆண்டுகளுக்கு இவ்வங்கியின் புதிய பிரதான வங்கி முறைமையை நிறுவுவதற்குப் தகைமையுள்ள சேவை வழங்குநரைத் தேர்ந்தெடுப்பதற்கான பெறுகையை மேற்கொள்வதற்காக நிதி, திட்டமிடல் மற்றும் பொருளாதார அபிவிருத்தி அமைச்சராக கௌரவ ஜனாதிபதி அவர்கள் சமர்ப்பித்துள்ள யோசனைக்கு அமைச்சரவை அங்கீகாரம் வழங்கியுள்ளது.

05. அரச அபிவிருத்திப் பணிகள் மற்றும் களநிலைப் பணிகளுக்கு பயன்பாட்டு வாகனங்களை கொள்வனவு செய்தல்

அந்தந்த நிறுவனங்களில் காணப்படுகின்ற பயன்பாட்டு வாகனங்களில் நிலவுகின்ற பற்றாக்குறையானது, அரச அபிவிருத்திக் கருத்திட்டங்களை வினைத்திறனாகவும் விளைதிறனாகவும் அமுல்படுத்துவதற்குத் தடையாக இருக்கின்றமை கண்டறியப்பட்டுள்ளது. அதற்கமைய, கீழ்க்காணும் பயன்பாட்டு வாகனங்களைத் துரிதமாகக் கொள்வனவு செய்வதற்கான பெறுகைச் செயன்முறையை ஆரம்பிப்பதற்காக நிதி, திட்டமிடல் மற்றும் பொருளாதார அபிவிருத்தி அமைச்சராக கௌரவ ஜனாதிபதி அவர்கள் சமர்ப்பித்துள்ள யோசனைக்கு அமைச்சரவை அங்கீகாரம் வழங்கியுள்ளது :

வாகன வகை	எண்ணிக்கை
உழவு இயந்திரங்கள்	175
கழிவுநீர் பவுசர்	100
பெக்கோ இயந்திரங்கள்	100
டிப்பர் ஊர்திகள்	160

06. தித்வா புயல் அனர்த்த மீளநிலைக் கருத்திட்டத்தை அமுபடுத்தல்

2024 ஆம் ஆண்டின் 44 ஆம் இலக்க அரசு நிதி முகாமைத்துவச் சட்டத்தின் ஏற்பாடுகளுக்கமைய அரசால் வெளியிடப்பட்டுள்ள இயற்கை அனர்த்தங்கள் மற்றும் அவசர நிலைமைகளின் போதான பதிலளிப்புக்களுக்கான விசேடமாகத் திட்டமிடப்பட்டுள்ள அரசு முதலீட்டுக் கருத்திட்டங்கள், அரசு முதலீட்டுத் திட்டங்களுக்கு வெளியே கவனத்தில் கொள்ளக் கூடியதுடன், இத்திட்டங்களுக்கு அமைச்சரவை அங்கீகாரம் வழங்குதல் வேண்டும். 'தித்வா' புயல் அனர்த்தத்தால் பொதுமக்களுக்கும், அவர்களுடைய வாழ்வாதாரங்களுக்கும், பொது உட்கட்டமைப்பு வசதிகளுக்கும் மற்றும் அத்தியாவசிய சேவைகளுக்கும் ஏற்பட்டுள்ள சேதங்களை மீளக்கட்டியெழுப்புவதற்கு தேசிய திட்டமிடல் திணைக்களத்திற்கு சமர்ப்பிக்கப்பட்டுள்ள முன்மொழிவுகள் 'மிகவும் சிறப்பாக மீளக்கட்டியெழுப்புதல்' எனும் கொள்கை மீது கவனம் செலுத்தப்பட்டு திணைக்களத்தால் மீளாய்வு செய்யப்பட்டு விதப்புரைகள் சமர்ப்பிக்கப்பட்டுள்ளன. குறித்த விதப்புரைகள் அரசு முதலீட்டுக் குழுவால் ஆராயப்பட்டு ஒவ்வொரு கருத்திட்டத்திற்கும் பொருத்தமான நிதி மூலங்கள் கண்டறியப்பட்டுள்ளன. அதற்கமைய, வருடாந்த வரவு செலவுத்திட்டத்தின் மூலம் நிதியொதுக்கீட்டை மேற்கொண்டு, 2026 ஆம் ஆண்டு தொடக்கம் 'தித்வா' புயல் அனர்த்த மீளக்கட்டமைப்புக் கருத்திட்டங்கள் 1,028 இணை 515,460.26 மில்லியன் ரூபாய்கள் மதிப்பீட்டுச் செலவில் அமுல்படுத்துவதற்கும், மேலதிகமாக மாகாண சபைகளால் மீளக்கட்டமைப்புக் கருத்திட்டங்கள் 38 இற்கு 102,219.05 மில்லியன் ரூபாய்கள் செலவு மதிப்பீட்டின் கீழ் அமுல்படுத்துவதற்கும் நிதி, திட்டமிடல் மற்றும் பொருளாதார அமைச்சராக கௌரவ ஜனாதிபதி அவர்கள் சமர்ப்பித்துள்ள யோசனைக்கு அமைச்சரவை அங்கீகாரம் வழங்கியுள்ளது.

07. 2026:27 பெரும் போகத்திற்கு அரசு உரக் கம்பனி லிமிட்டட் இற்கு யூரியா உரப் பெறுகையை மேற்கொள்ளல்

2026:27 பெரும் போகத்தில் 800,000 ஹெக்டரெயர் வயல் காணிகளும் மற்றும், வேறு பயிர்களும் பயிரிடப்படுகின்றமை மதிப்பீடு செய்யப்பட்டுள்ளது. இச் செய்கைகளுக்கான விவசாயத் திணைக்களத்தின் உர விதந்துரைகளின் பிரகாரம் 169,635 மெற்றிக்தொன் யூரியா உரம் தேவையாகும். மேலும், பெருந்தோட்டப் பயிர்கள், மரக்கறி, பழப்பயிர்கள் மற்றும் பிற பயிர்களுக்கான நேரடி உரமாக வழங்குவதற்கும் மற்றும் கலப்பு உர வகைகளைத் தயாரிப்பதற்காக யூரியா உரம் விநியோகிக்கப்படல் வேண்டியுள்ளது. அதற்கமைய, குறித்த யூரியா உரத் தேவையைக் கருத்தில் கொண்டு 2026:27 பெரும்போகத்திற்கு அரசு உரக் கம்பனி லிமிட்டட் இற்கு யூரியா (.பீல்ட்) 10,000 மெற்றிக்தொன்கள் மற்றும் யூரியா (க்றனியுலா) 10,000 மெற்றிக்தொன்களும் சர்வதேச போட்டி விலைமுறிக் கோரல் முறையைக் கடைப்பிடித்துக் கொள்வனவு செய்வதற்கு கமத்தொழில், கால்நடை வளங்கள், காணி மற்றும் நீர்ப்பாசன அமைச்சர் அவர்கள் சமர்ப்பித்துள்ள யோசனைக்கு அமைச்சரவை அங்கீகாரம் வழங்கியுள்ளது.

08. மத்திய அதிவேக நெடுஞ்சாலைகள் கருத்திட்டத்தின் கட்டம் - 04 ஆவது வீதியின் ஒருபகுதியான (குருநாகல் தொடக்கம் தம்புள்ள வரை) கட்டம் - 01 இன் நிர்மாணத்திற்கான பெறுகை (குருநாகல் தொடக்கம் கலேவெல வரை)

மத்திய அதிவேக நெடுஞ்சாலைகள் கருத்திட்டத்தின் கட்டம் - 04 ஆவது வீதியின் ஒருபகுதியான, குருநாகல் தொடக்கம் தம்புள்ள வரை நிர்மாணிப்பதற்கு 2026.03.03 அன்று இடம்பெற்ற அமைச்சரவைக் கூட்டத்தில் அங்கீகாரம் வழங்கப்பட்டுள்ளது. குறித்த கருத்திட்டத்தை அமுல்படுத்துவதற்காக நிதியைப் பெற்றுக் கொள்ளக்கூடிய வழிமுறைகள் பற்றி பொருளாதார முகாமைத்துவம் தொடர்பாக அமைச்சரவையால் நியமிக்கப்பட்டுள்ள விசேட குழுவில் கலந்துரையாடிய பின்னர், இரண்டு கட்டங்களின் கீழ் மத்திய அதிவேக நெடுஞ்சாலைகள் கருத்திட்டத்தின் கட்டம் - 04 ஆவது வீதியின் ஒருபகுதியை அமுல்படுத்துவதற்கும், அதன் கட்டம் - 1 ஆன, குருநாகல் தொடக்கம் கலேவெல வரை (கிலோமீற்றர் 78,000 தொடக்கம் கிலோமீற்றர் 116,500) வரை 38.5 கிலோமீற்றர் வீதிப் பகுதியை இலங்கை அரசின் நிதியைப் பயன்படுத்தி அமுல்படுத்துவதற்குத் தீர்மானிக்கப்பட்டுள்ளது. அதற்கமைய, மத்திய அதிவேக நெடுஞ்சாலைகள் கருத்திட்டத்தின் கட்டம் - 04 ஆவது வீதியின் ஒருபகுதியான கட்டம் - 01 இன் (குருநாகல் தொடக்கம் கலேவெல வரை) நிர்மாணத்திற்கான பெறுகை (குருநாகல் தொடக்கம் கலேவெல வரை) உள்நாட்டு ஒப்பந்தக்காரர்கள் மூலம் அமுல்படுத்துவதற்கு இயலுமை கிட்டும் வகையில் பெறுகைச் செயல்முறையை மேற்கொள்வதற்காக போக்குவரத்து, நெடுஞ்சாலைகள் மற்றும் நகர அபிவிருத்தி அமைச்சர் அவர்கள் சமர்ப்பித்துள்ள யோசனைக்கு அமைச்சரவை அங்கீகாரம் வழங்கியுள்ளது.

09. யாழ்ப்பாண நகர சபைக் கட்டிட நிர்மாணக் கருத்திட்டம்

யாழ்ப்பாண நகர சபைக் கட்டிட நிர்மாணத்தின் ஒப்பந்தம் மத்திய பொறியியல் சேவைகள் (தனியார்) கம்பனிக்கு வழங்குவதற்காக 2019.09.10 அன்று இடம்பெற்ற அமைச்சரவைக் கூட்டத்தில் அங்கீகாரம் வழங்கப்பட்டுள்ளது. குறித்த நிர்மாணப் பணிகள் 2019.10.10 அன்று ஆரம்பிக்கப்பட்டு 2022 ஆகும் போது 70 மூ சதவீதமான பௌதீக முன்னேற்றத்தை அடைந்துள்ளது. ஆனாலும், 2022 ஆம் ஆண்டில் எமது நாடு எதிர்கொண்ட பொருளாதார நெருக்கடியால் போதியளவு நிதியொதுக்கீடு இன்மையால் இக்கருத்திட்டத்தின் ஆரம்ப ஒப்பந்த காலப்பகுதியில் நிறைவு செய்ய முடியாமல் போயுள்ளது. அரசு முதலீடுகள் கண்காணிப்பு மற்றும் மதிப்பீட்டுக் குழுவின் விதப்புரைகளுக்களின் பிரகாரம், வளிச்சீராக்கித் தொகுதி உள்ளடங்கலாக இக்கட்டிடத்தின் கட்டம் - 02 இற்கான நிர்மாணப் பணிகளைப் பூர்த்தி செய்வதற்கு தற்போது திட்டமிடப்பட்டுள்ளது. குறித்த நிர்மாணப்பின் பின்னர், யாழ்ப்பாண மாநகர சபையின் பணிகளை மேற்கொண்டு செல்ல அதனை பொருப்பேற்பதற்கு யாழ்ப்பாண மாநகர சபை உடன்பாடு தெரிவித்துள்ளது. அதற்கமைய, யாழ்ப்பாண நகர சபைக் கட்டிடத்தை நிர்மாணிக்கும் கருத்திட்டத்தின் கட்டம் - 02 இனைப் பூர்த்தி செய்வதற்கான பணிகளை, இக்கருத்திட்டத்தின் ஒப்பந்தக்காரரான மத்திய பொறியியல் சேவைகள் (தனியார்) கம்பனி மூலம் 1,958.85 மில்லியன் ரூபாய்கள் (வரியில்லாமல்) திருத்தப்பட்ட செலவு மதிப்பீட்டின் கீழ் மேற்கொள்வதற்கு போக்குவரத்து, நெடுஞ்சாலைகள் மற்றும் நகர அபிவிருத்தி அமைச்சர் அவர்கள் சமர்ப்பித்துள்ள யோசனைக்கு அமைச்சரவை அங்கீகாரம் வழங்கியுள்ளது.

10. கண்டி தேசிய மருத்துவமனையின் நான்கு மாடிக் கட்டிடத்தின் நிர்மாணப் பணிகளைப் பூர்த்தி செய்தல்

2021 ஆம் ஆண்டில் கொவிட் - 19 தொற்றுப் பரவிய காலத்தில் 1.2 மில்லியன் அமெரிக்க டொலர்கள் (ஏறத்தாழ 236 மில்லியன் ரூபாய்கள்) மதிப்பீட்டுச் செலவில் கண்டி தேசிய மருத்துவமனையின் 50 எதிர்மய அழுக்க தனியறைகளுடன் கூடிய (நெய்வனைநிசநாளரசந ளைழடயவழை சமுழஅள)

முன்தயாரிக்கப்பட்ட (1௪௩- கயடிசடையவறன்) நான்கு மாடிக் கட்டித்தை நிர்மாணிக்கும் கருத்திட்டம் ஆரம்பிக்கப்பட்டுள்ளது. இக்கருத்திட்டம் சார்க் அபிவிருத்தி நிதியத்தின் கொடையின் மூலம் நிதியிடப்பட்டுள்ளது. கருத்திட்டம் அமுல்படுத்தும்போது, சார்க் அபிவிருத்தி நிதியத்தின் உடன்பாட்டின் அடிப்படையில், 50 தனியறைகளை 23 தனியறைகளாகக் குறைப்பதற்கும், 25 நோயாளர் கட்டில்களுடன் கூடிய ஆண் நோயாளர் விடுதியொன்றையும், மற்றும் 20 நோயாளர் கட்டில்களுடன் கூடிய பெண் நோயாளர் விடுதியொன்றையும் நிர்மாணிப்பதற்கும், அதற்கமைய, மொத்த நோயாளர் கட்டில்களின் எண்ணிக்கையை 50 தொடக்கம் 68 வரை அதிகரிக்கக்கூடிய வகையில் கருத்திட்டத்தின் ஆரம்ப விடயதானம் திருத்தப்பட்டுள்ளது. இதுவரை கருத்திட்டத்தின் 282.24 மில்லியன் ரூபாய்களுக்கான நிர்மாணப் பணிகள் பூர்த்தியடைந்துள்ளது. அதற்கமைய, குறித்த கருத்திட்டத்தின் வேலைகளைப் பூர்த்தி செய்யும் வகையில் கருத்திட்டத்தின் மொத்தச் செலவு மதிப்பீட்டை 1,094.22 மில்லியன் ரூபாய்களாகத் திருத்தம் செய்வதற்கும், கருத்திட்டக் காலத்தை 2027.12.31 வரை நீடிப்பதற்கும் சுகாதாரம் மற்றும் வெகுசன ஊடக அமைச்சர் அவர்கள் சமர்ப்பித்துள்ள யோசனைக்கு அமைச்சரவை அங்கீகாரம் வழங்கியுள்ளது.

11. விசர் நாய்க்கடி நோயை இல்லாதொழித்தல் மற்றும் வளர்ப்புப் பிராணிகளைப் பதிவு செய்தல் சட்டமூலம்

(476 ஆவது அத்தியாயமான) விசர் நாய்க்கடி நோய் தொடர்பான கட்டளைச் சட்டம் மற்றும் (477 ஆவது அத்தியாயமான) வளர்ப்புப் பிராணிகளைப் பதிவு செய்தல் கட்டளைச் சட்டத்தையும் இணைத்து, வளர்ப்புப் பிராணிகளின் அதிகரிப்பைக் கட்டுப்படுத்தல், வளர்ப்புப் பிராணிகளுக்கான நீர்வெறுப்பு நோய்த் தடுப்பூசியை வழங்கலை முறைமைப்படுத்தல் மற்றும் கட்டயாமாக்கல், வளர்ப்புப் பிராணிகளைப் பதிவு செய்வதை சட்ட ரீதியாகப் பலப்படுத்தல், குறித்த பணிகளுக்குப் பொறுப்புவாய்ந்த நிறுவனங்களின் அதிகாரங்கள் மற்றும் பொறுப்புக்களை தெளிவாக வரையறுத்தல் மற்றும் அப்பொறுப்புக்களை அமுல்படுத்தும் பொறிமுறையொன்றை நிறுவுதல் போன்ற பணிகளை நோக்கமாகக் கொண்டு சட்டமூலமொன்றைத் தயாரிப்பதற்காக 2025.09.22 அன்று இடம்பெற்ற அமைச்சரவைக் கூட்டத்தில் அங்கீகாரம் வழங்கப்பட்டுள்ளது. அதற்கமைய, சட்டவரைஞரால் தயாரிக்கப்பட்டுள்ள விசர் நாய்க்கடி நோயை இல்லாதொழித்தல் மற்றும் வளர்ப்புப் பிராணிகளைப் பதிவு செய்தல் சட்டமூலத்திற்கு சட்டமா அதிபரின் ஒப்புதல் கிடைக்கப் பெற்றுள்ளது. குறித்த சட்டமூலத்தை அரசு வர்த்தமானியில் வெளியிடுவதற்கும், பின்னர் பாராளுமன்ற அங்கீகாரத்திற்காக சமர்ப்பிப்பதற்கும் பொது நிருவாக,மாகாண சபைகள் மற்றும் உள்ளூராட்சி அமைச்சர் அவர்கள் சமர்ப்பித்துள்ள யோசனைக்கு அமைச்சரவை அங்கீகாரம் வழங்கியுள்ளது.

12. வளிமண்டலவியல் திணைக்களத்தின் பணிப்பாளர் நாயகம் பதவிக்கு நியமித்தல்

வளிமண்டலவியல் திணைக்களத்தின் பணிப்பாளர் நாயகம் பதவி தற்போது வெற்றிடமாகவுள்ளது. அதற்கமைய, இத்திணைக்களத்தின் மேலதிக பணிப்பாளர் நாயகமாக கடமையாற்றி வருகின்ற, இத்திணைக்களத்தின் விஞ்ஞான சேவையின் விசேடதரத்தின் சிரேட் அதிகாரியான திரு. ஏ.எல்.கே.விஜேமான்னகே அவர்களை வளிமண்டலவியல் திணைக்களத்தின் பணிப்பாளர் நாயகம் பதவிக்கு உடனடியாக அமுலுக்கு வரும் வகையில் நியமிப்பதற்காக பாதுகாப்பு அமைச்சராக கௌரவ ஜனாதிபதி அவர்கள் சமர்ப்பித்துள்ள யோசனைக்கு அமைச்சரவை அங்கீகாரம் வழங்கியுள்ளது.

13. இலங்கை மத்திய வங்கியின் வங்கிகள் கண்காணிப்புத் திணைக்களத்தின் தொழிற்பாடுகளை தானியங்கியாக மாற்றுதல்

இலங்கை மத்திய வங்கியின் வங்கிகள் கண்காணிப்புத் திணைக்களத்தால் வங்கி முறைமைகளின் உறுதிப்பாடு மற்றும் வலுவான தன்மையை உறுதிப்படுத்தும் நோக்கில் அனுமதிப்பத்திரம் பெற்றுள்ள வங்கிகளை ஒழுங்குமுறைப்படுத்தல் மற்றும் கண்காணித்தல் பணிகள் மேற்கொள்ளப்பட்டு வருகின்றன. இப்பணிகளை மேற்கொள்வதற்காக அனுமதிப்பத்திரம் பெற்றுள்ள வங்கிகள் மற்றும் ஏனைய தரப்பினர்களுடன் விரிவான இடைத்தொடர்புகளைப் பேணி வருவதுடன், ஒழுங்குமுறைப்படுத்தல் மற்றும் கண்காணிப்பு ஆவணங்கள் அதிகளவில் தயாரித்தல், மீளாய்வு செய்தல், களஞ்சியப்படுத்தல் மற்றும் மீளப் பெற்றுக்கொள்ளல் போன்றன மேற்கொள்ளப்படுகின்றன. இப்பணிகளில் அதிகமானவை பௌதீக அறிக்கை முகாமைத்துவத்தின் மூலம் மேற்கொள்ளப்படுவதுடன், இப்பணிகளின் வினைத்திறனை அதிகரிப்பதற்காக தொழிநுட்பத்தை அடிப்படையாகக் கொண்ட கண்காணிப்புத் தீர்வொன்றை அமுல்படுத்தல், வங்கிக் கண்காணிப்பு திணைக்களத்தின் முன்னுரிமைப் பணியாகக் கண்டறியப்பட்டுள்ளது. அதற்கமைய, ஆசிய அபிவிருத்தி வங்கியின் தொழிநுட்ப ஒத்துழைப்புக்களுடன் மேற்கொள்ளப்பட்டுள்ள தேவைப் பகுப்பாய்வின் அடிப்படையில், இலங்கை மத்திய வங்கியின் வங்கிக் கண்காணிப்புத் திணைக்களத்திற்கான தொழிநுட்ப அடிப்படையிலான கண்காணிப்புத் தீர்வொன்றை வழங்குவதற்கான பெறுகைச் செயன்முறையை மேற்கொள்வதற்காக நிதி, திட்டமிடல் மற்றும் பொருளாதார அபிவிருத்தி அமைச்சராக கௌரவ ஜனாதிபதி அவர்கள் சமர்ப்பித்துள்ள யோசனைக்கு அமைச்சரவை அங்கீகாரம் வழங்கியுள்ளது.

14. 2026 ஆம் ஆண்டுக்கான சிறுபோக நெல் கொள்வனவு

2026 ஆம் ஆண்டுக்கான சிறுபோக நெல் கொள்வனவு வேலைத்திட்டத்தை அமுல்படுத்துவதற்காக 6,000 மில்லியன் ரூபாய்களை ஒதுக்கீடு செய்வதற்காக கமத்தொழில், கால்நடை வளங்கள், காணி மற்றும் நீர்ப்பாசன அமைச்சர் அவர்கள் சமர்ப்பித்துள்ள யோசனைக்கு அமைச்சரவை அங்கீகாரம் வழங்கியுள்ளது.

15. 'தித்வா' புயல் அனர்த்தத்தின் பின்னர் இலங்கையை மீளக்கட்டியெழுப்பதல் மற்றும் புனரமைப்பு வேலைத்திட்டத்தை அமுல்படுத்துவதற்கான மூலதனத்திற்கு .இந்திய அரசின் நிதியுதவியைப் பெற்றுக்கொள்ளல்

2025 நவம்பர் மாதம் இலங்கை எதிர்கொண்ட 'தித்வா' புயல் அனர்த்தத்தின் பாதிப்புக்களால் 2.1 பில்லியன் அமெரிக்க டொலர்கள் பௌதீகச் சேதங்கள் மற்றும் 1.4 பில்லியன் அமெரிக்க டொலர்கள் பொருளாதாரச் சேதங்களுக்கான 3.5 பில்லியன் அமெரிக்க டொலர்கள் மீள்கட்டமைப்புக்குத் தேவையெனக் கண்டறியப்பட்டுள்ளது. இவ் அனர்த்தத்தின் போது இந்திய அரசால் 'சாகர்பந்து நடவடிக்கையின்' கீழ் அனர்த்த நிவாரணங்கள் மற்றும் அவசர பதிலளிப்புக்களுக்குத் தேவையான உதவிகளை வழங்கியுள்ளது. 2025.12.22 அன்று இந்தியாவின் கௌரவ வெளிவிவகார அமைச்சர் அவர்களின் இலங்கைக்கான விஜயத்தின் போது இடம்பெற்ற கலந்துரையாடலில் 'சாகர்பந்து நடவடிக்கையின்' கீழ் இலங்கைக்கு அனர்த்த நிவாரண பக்கேஜ் ஒன்றை வழங்குவதற்கு உடன்பாடு தெரிவிக்கப்பட்டுள்ளது. அதன்கீழ், 350 மில்லியன் அமெரிக்க டொலர்கள் கடனாகவும் மற்றும் 100 மில்லியன் அமெரிக்க டொலர்கள் கொடையாகவும் மொத்தம் 450 மில்லியன் அமெரிக்க டொலர்கள் இந்திய அரசால் முன்மொழியப்பட்டுள்ளது. மேலும், 350 மில்லியன் அமெரிக்க டொலர் கடன் வசதியில், 250 மில்லியன் அமெரிக்க டொலர்கள் நீண்டகாலக் கடனாகவும் மற்றும் 100 மில்லியன் அமெரிக்க டொலர்கள் குறுகியகால கடன் தொகையாக வழங்குவதற்கும், 100 மில்லியன் அமெரிக்க டொலர்கள் கொடையாக உட்கட்டமைப்பு வசதிகள், தொடர்பாடல், சுகாதாரம், கல்வி, வீடமைப்பு, நீர் வழங்கல் மற்றும் அனர்த்த முகாமைத்துவம் போன்ற துறைகளை உள்ளடக்கியவாறு வழங்குவதற்கும் உடன்பாடு தெரிவிக்கப்பட்டுள்ளது. அதற்கமைய, முன்மொழியப்பட்டுள்ள கடன் வசதிகள் மற்றும் கொடையைப் பெற்றுக் கொள்வதற்கான இருதரப்பினர்களுக்கிடையே ஏற்படைய ஒப்பந்தங்களை மேற்கொள்வதற்காக நிதி, திட்டமிடல் மற்றும் பொருளாதார அபிவிருத்தி அமைச்சராக கௌரவ ஜனாதிபதி அவர்கள் சமர்ப்பித்துள்ள யோசனைக்கு அமைச்சரவை அங்கீகாரம் வழங்கியுள்ளது.

၉၉၉၉၉

jkpo;> Mq;fpy nkhopngau;g;Gf;fSf;fpilNa VNjDk; xt;thik Vw;gLk; gl;rj;jpy; rpq;fs nkhopNa %ykhf
mikAk;.